

Title: Need to protect the jobs of the workers of the Khadi and Village Industry.

श्री रामजीलाल सुमन (फिरोजाबाद) : अध्यक्ष महोदय, खादी एवं ग्रामोद्योग में 57 लाख कारीगर हैं, वे बेरोजगार होने की स्थिति में हैं। 40 लाख कारीगर ग्रामोद्योग में और 17 लाख लोग खादी में काम करते हैं। खादी संस्थाओं का अर्बों रुपया राज्य सरकारों पर बकाया है, जो रिबेट मिलती थी, जो छूट मिलती थी, वह रुपया बकाया के तौर पर राज्य सरकारों पर है जो अर्बों रुपयों की राशि बनती है। वह पैसा राज्य सरकारों ने अभी तक खादी एवं ग्रामोद्योग कमीशन को अदा नहीं किया है। खादी संस्थाओं की वर्किंग कैपिटल है नहीं। 1956 में खादी एवं ग्रामोद्योग कमीशन बना था। यह औटोनोमस बड़ी है और भारत सरकार के बजटिय सपोर्ट से चलती है। यह संस्था और कारगर हो, इसके लिए जब नरसिंहराव प्रधान मंत्री थे तब 1993 में एक हाइ पावर कमेटी बनी और उसके बाद एक वर्किंग ग्रुप श्री प्रणव मुखर्जी की अध्यक्षता में बना। (व्यवधान)

MR. SPEAKER: Shri Suman, this is not a debate. You will get only two minutes.

श्री रामजीलाल सुमन (फिरोजाबाद): अध्यक्ष महोदय, उस् वर्किंग ग्रुप ने कमिटमेंट दी थी की तीन वर् में दो लाख लोगों को रोजगार देंगे। अगर हाइ पावर कमेटी की सिफारिशों को नहीं माना गया और खादी एवं ग्रामोद्योग आयोग को टोटल बजटिय सपोर्ट नहीं दिया गया, तो यह संकट और बढ़ेगा।

अध्यक्ष महोदय, राष्ट्रपति जी ने अपने अभिभाषण में और भारतीय जनता पार्टी ने अपने इलैक्शन मैनीफेस्टो में यह कमिटमेंट की है कि एक करोड लोगों को प्रति वर् रोजगार देंगे। गांधी जी के विचार, गांधी जी के सिद्धान्त, गांधी जी की नीति और गांधी जी के रचनात्मक कामों और जंगे आजादी में स्वदेशी और स्वावलंबन का जो हमारा नारा था, उन सब चीजों को भुलाने का काम यह सरकार कर रही है। अगर मैं मोटे तौर पर कहूं तो गांधी जी के सिद्धान्तों के खिलाफ काम किया जा रहा है।

अध्यक्ष महोदय, मेरा आपके माध्यम से सदन और सरकार से विनम्र निवेदन है कि वह 57 लाख लोगों की रोजी-रोटी को बचाने की व्यवस्था करे। धन्यवाद।